

מכתב - להסיר מכשול

לכבוד הרה"ח מוהר"ר שליט"א

איינער פון די רבנים וואס האבן מסמיך געווען לסופרות האט מיר דאס געהייסן לערנען און נאר אויף דעם סמך האט ער מיר געגעבן סמיכה.

על כן האב איך געפרעגט דעם רב אויב נאך 120 יאר אויב ביים בית דין של מעלה וועט מען זאגען אז דארף אראפ קומען בגלגול צוריק צאלען פאר אלע מיינע קונים, אויב ער איז מקבל אויף זיך אראפ צו קומען א שטאט מיר?

האט ער מיר געענפערט דאס בלא- ניין ניין ניין !!!

על כן וואויל איז אייער חלק וואס איר זענט דער שופר פון כלל ישראל און איר זענט מעורר אויף דעם גרויסען מכשול וואס אדאנק די התעוררות פון עטליכע ערליכע רבנים מיט אייך בתוכם האט א חלק מציל זיין כלל ישראל פון אט די גרעסטע מכשולות.

אגב פריי איך מיך זייער דאס דער ארגאנטינע קלף וואס האט עד היום קיינעם נישט אריין געלאזט, היינט האט ער שוין א הכשר, איך האף אז די אנדערע קלף מאכערס וועלען נאך טוען די זעלבע וממנו יראו וכן יעשו.

ב"ה אז דער בד"ץ פון עדה החרידית גיט שוין א הכשר פאר צוויי אידישע פאבריקען, און אויף הרב וואזנער שליט"א גיט א הכשר אויף עטליכע, אשרי חלקם בזה שמזכים את הרבים, ואין לך זכות גדול מזה.

אבער איך האלט אז דער הכשר אליין איז נישט גענוג, מען מוז ארויסשרייבען פינקטלעך אויף וואס דער הכשר איז, און אויב זיי לייגען אליין אריין דעם קלף אין סיד, אבער די גוים טוען דאס, אויב דאס איז עבודת יד, אבער נישט, אויב איז מען נישט מודיע די פרטים איז דאס וייטער גניבה ואונאה, מען פאפט אויס די קונים, אין מען וועט אוודאי דארפן אפגעבען דין וחשבון, איך האט אז די רבנים וואס גיבן א השגחה זאלן ארויס שרייבען אויף וואס די השגחה איז!!!

אויך וויל איך מערור זיין אז אויף אלע מיני מאכלים וואס רבנים גיבן א הכשר דארף שטיין אויפגעשריבן וואס פאר א ברכה מען מאכט אויף דעם מאכל, ווייל אז נישט איז מען עובר אויף ברכות לבטלות אין די טויזנטער יעדען טאג, ואין פוצה פה.

איך האף אז איר וועט אריינלייגען דעם מכתב, מיט דאנק.

אשר גדלי' גרין סופר סת"ם

איך וויל אייך שרייבען א גרויסן דאנק וואס איר האט געשריבען און מעורר געווען וועגן דעם גרויסן מכשול וואס כמעט אלע אידן זענען נכשל געווארן וואס האבן געלייגט פסולע תפילין ביז די לעצטע פאר יאר עד היום הזה.

איך דארף אייך עקסטער דאנקען ווייל איך בין א קליינער סופר, אבער מער ווי איך שרייב, פארקויף איך תפילין ומזוזות, און איך בין ליידער נכשל געווארן מיט פארקויפן אמת'ע פסול'ע תפילין ומזוזות.

איך האב מיך ארום געדרייט ביי אלע גרויסע סופרים מומחים איך וויל נישט מזכיר בשמם זיין ווייל איך לערן אסאך חפץ חיים, און הגם דער חפץ חיים שרייב אז לאפרושי מאיסורי מעג מען און עס איז א מצוה לפרסם, אבער איך זעה נישט אז דאס איז א מוז, אפשר פאר אייך וועל איך פערזענדלעך זאגען די נעמען כדי איר זאלט וויסן דעם אמת, און איר קענט זיך דאס אליין איבערצייען עד היום הזה.

איך האף אז בקרוב וועט קומען א צייט וואס דער מכשול וועט ארויס גיין פון סטייל.

דער הויפט פראבלעם וואס איך בין אריינגעפאלן מיט פארקויפן (וכן אלע אנדערע סופרים), וואס איך האב מיך פארלאזט אויף איינעם א גרויסען סופר פון ירושלים עיה"ק וואס ער האט מיר געזאגט אז דער פסולע'ר קלף וואס האט נישט קיין הכשר און איר האט מגלה געווען לעיני כל העולם כולו די מכשולות, ער (מיט נאך א חשובער באקאנטער סופר פון וויליאמסבורג, וואס האלט זיך פעסט מיט די שיטה קעגען ציונות) האט מיר געזאגט אז דער קלף איז דער בעסטער קלף, וואס דורך דעם האב איך זיך פארלאזט אויף די צוויי, ווייל איך האב מיך איינגערעט אז אין להרהר אחריהם, און אזוי זענען אלע רבנים מדקדקים בקלה כבחמורא האבן זיך אויף זיי פארלאזט.

איך מוז אייך זאגן נאך דעם וואס איר האט געשריבן און מגלה געווען, אויך דער בלאט האט אסאך געשריבען אין נאמען פון דעם בד"ץ פון עדה החרידית בין איך ממש אויפגעשוידערט געווארן, איך האב נישט קיין מנוחה פון דעמאלטס אן, איך לויף ארום פון איין ערליכן רב צום צווייטען פרעגען אויב איך בין מחויב צוריק צוצאלען דאס געלט פאר מיינע קונים, עטליכע האבן מיר געפסק'ט אז איך בין מחויב צוריק צוצאלן דאס געלט. (דער אמת איז איך שלאף נישט אדארך כמעט קיין איין נאכט)

אינטערסאנט איז ווען איך בין געגאנגען צו איין גרויסן פרומען ערליכען רב וואס איז נאנט מיט יענען באוואוסטן קלף מאכער, האט מיר דער רב געזאגט אז איך דארף נישט צוריק צאלען דאס געלט, אבער איך האב געלערנט אסאך דעם ספר הקדוש ראשית חכמה וואס